



हतुवागढी गाउँपालिका गाउँ कार्यपालिकाको कार्यालय घोडेटार, भोजपुर

प्रदेश नं. १, नेपाल

प.सं. : ०७७/७८

च.नं. :

जरुरी सूचना

(प्रकाशित मिति: २०७८/०९/१५)

हाल फैलिरहेको कोरोना भाइरस (कोभिड १९) को संक्रमण रोकथाम तथा नियन्त्रणको लागि यस गाउँपालिका स्तरीय विपद व्यवस्थापन द्रुत प्रतिकार्य टोली (Rapid Response Team) को मिति २०७८ साल वैशाख १५ गतेको बैठकको निर्णयानुसार देहाय बमोजिम गर्न/गराउनु हुन सबैको जानकारीको लागि यो सूचना प्रकाशित गरिएको छ।

तपसिल

- कोभिड-१९ दोस्रो भेरियन्टलाई प्रभावकारी रूपमा रोकथाम र नियन्त्रण गर्न नेपाल सरकारका निर्णयहरू, COAC, गृह मन्त्रालय, स्वास्थ्य मन्त्रालय र जिल्ला संकट व्यवस्थापन केन्द्रले तोकेको मापदण्डहरूको परिपालना कडाइका साथ गर्ने गराउने,
- स्वास्थ्य र सुरक्षासम्बन्धी मापदण्डको पूर्ण पालना गर्ने गराउने,
- अत्यावश्यक काम बाहेक घर बाहिर ननिस्कने, जुलुस, ज्याली, भेला, जमघट, गोष्ठी, सेमिनार, सभा सम्मेलन, जात्रा, पर्व, साँस्कृतिक कार्यक्रम, दर्शक सहितको खेलकुद जस्ता भिडभाड हुने सबै कार्यहरू २०७८ वैशाख मसान्तसम्म नगर्ने, अनिवार्य रूपमा सामाजिक तथा भौतिक दुरी कायम गर्ने, प्रत्येक व्यक्तिले मास्क/सेनिटाइजरको अनिवार्य प्रयोग गर्ने, साबुन पानीले हात धुने,
- सबै शैक्षिक संस्थाहरू/डिपार्टमेन्ट स्टोर/पसल/उद्योग/कलकारखाना/निर्माण कार्यस्थल/होटल/चिया चमेना गृह/तालिम केन्द्र/यस स्टप/गाउँपालिका क्षेत्रभित्रका सम्पूर्ण सरकारी/गैर सरकारी/नीजि कार्यालयहरूको प्रवेशद्वारमा अनिवार्य साबुन पानीले हात धुने/सेनिटाइज गर्ने व्यवस्था गर्ने गराउने साथै मास्क प्रयोगकर्तालाई मात्र प्रवेश गराउने,
- कोभिड-१९ को नयाँ भेरियन्टबाट सुरक्षित रहन गाउँपालिका स्थित सबै शिक्षण संस्थाहरू मिति २०७८ साल वैशाख मसान्तसम्मको लागि बन्द गर्ने,
- धार्मिक स्थलहरूमा स्वास्थ्य सुरक्षा मापदण्डहरू पालना गर्ने गरी नित्य, पुजा, ध्यान र प्रार्थना बाहेक गाउँपालिका स्थित विभिन्न स्थानमा रहेका धार्मिक स्थलहरू, खेलकुद, पुराण, पञ्चवत्सी, देवाली जस्ता मानिसहरूको जमघट हुने कार्यक्रमहरू २०७८ वैशाख मसान्त सम्मको लागि बन्द गर्ने,
- मेला महोत्सव, विवाह, न्वारान, पास्नी, ब्रतबन्ध, धार्मिक अनुष्ठान, मलामी लगायतका अत्यावश्यक परम्परागत धार्मिक तथा साँस्कृतिक कार्यहरू गर्दा १५ जना भन्दा बढी नहुने गरी स्वास्थ्य सुरक्षा मापदण्ड पालना गर्ने गरी सञ्चालन गर्ने,
- सवारी साधनमा सिट क्षमता भन्दा बढी यात्रु नराख्ने, सबै यात्रुलाई मास्क अनिवार्य गर्ने, सवारी साधनमा चढ्ने यात्रुहरूका लागि अनिवार्य सेनिटाइजरको व्यवस्था गर्नुपर्ने, चालक तथा सह-चालकले मास्क र भाइजर लगाउने, सवारी साधनलाई दैनिक रूपमा निस्कनमित गर्नुपर्ने, सार्वजनिक यातायातमा कुनै यात्रुले मास्क नलगाइ आएमा चालक वा सह-चालकले बढीमा दश रुपैयाँ लिइ मास्क उपलब्ध गराउनुपर्ने, मास्क नलगाउने व्यक्तिलाई सवारी साधनमा प्रवेश निषेध गर्ने,
- उल्लिखित विषयहरूमा जानकारी दिन ईलाका प्रहरी कार्यालय घोडेटारले सूचना जारी गर्ने, जनचेतनामूलक जिज्ञासु बनाइ भाइकिड गर्ने र सूचनाको कार्यान्वयन भए नभएको विषयमा गाउँ कार्यपालिकाको कार्यालयले अनुगमन गर्ने तथा उल्लिखित सूचनाको बर्खिलाप गरे संक्रामक रोग ऐन, २०२० बमोजिम कारवाही गर्ने,
- यस गाउँपालिका वडा नं. १ घोडेटारमा लागू गरेको शनिबारे हटियाहरूलाई अर्को व्यवस्था नहुन्जेलसम्म बन्द गर्ने,
- कोभिड-१९ संक्रमणको सम्भावनालाई मध्यनजर गरि तयार गरिएको वडा नं. ४ फलामडुङ्गा स्थित आर्इसोलेसन सेन्टरलाई तयारी अवस्थामा राख्ने,
- गाउँपालिका स्थित प्रत्येक व्यापार/व्यवसाय सञ्चालन गर्ने सञ्चालकले आफ्नो व्यापार/व्यवसाय स्थल अगाडि कम्तिमा १/१ मिटर दुरीको अन्तरमा गोली घेरा बनाइ पालैपालो भालसामान बिक्री वितरण गर्ने व्यवस्था मिलाउने । अनिवार्य साबुन पानीले हात धुने/सेनिटाइज गर्ने गराउने साथै बिक्रीकर्ता र छरिदकर्ता दुवैले मास्क लगाउने, मास्क प्रयोगकर्तालाई मात्र प्रवेश गराउने/ मास्क प्रयोग नगर्ने जो सुकैलाई आफ्नो व्यवसायमा प्रवेश निषेध गर्ने,
- यस गाउँपालिका बाहिर अन्य स्थानबाट यस गाउँपालिकामा र यस गाउँपालिकाबाट अन्यत्र जान चाहाने मानिसहरूले मिति २०७८ साल वैशाख २० गते भित्र आफ्नो गन्तव्यमा पुग्ने ।
- यस गाउँपालिका अन्तर्गत सबै वडा कार्यालयहरूले तत्काल वडा स्तरीय प्रतिकार्य टोली र टोल प्रतिकार्य टोलीको बैठक राखि कोरोना भाइरस (कोभिड १९) को संक्रमण रोकथाम तथा नियन्त्रणको लागि उल्लिखित बमोजिम कार्य गर्ने गराउने ।

०९/१५

मणिराम खतिवडा
गाउँपालिका अध्यक्ष

प्रम कुमार राई
अध्यक्ष